
Hər hansı ideya və ya ideoloji sistem o 
zaman şüurlarda özünə möhkəm yer tutur, 
uzun zaman insanlığa xidmət edə bilir ki, cə¬ 
miyyət onu elm kimi qavrasın-bunun üçün¬ 
sə, intellektual - ideoloji həyatın təcrübəsi 
göstərir ki, üç şərt vacibdir: 

1) ideya və ya ideoloji sistem, bu və ya 
digər miqyasda, praktikadan irəli gəlməli, 
ona dayanmalıdır; 

2) elmi təfəkkürün ümumbəşəri texno¬ 
logiyaları əsasında qurulmalı, sözün geniş 
mənasında ənənəvi elmi dillə danışmalıdır; 

3) humanist olmalı, cəmiyyətə, insan¬ 
lığa xidmət etməlidir. 

Azərbaycan xalqının ümummilli lide¬ 
ri, türk dünyasının və ümumən dünyanın 
böyük siyasi mütəfəkkirlərindən biri olan 
Heydər Əliyevin yarım əsrdən artıq bir dövr¬ 
də irəli sürdüyü, uğrunda mübarizə apardığı 
(və həyata keçirdiyi) ideyaların (Əliyevçili- 
yin) bütöv, mükəmməl və sistemli bir elm 
(əliyevşünaslıq) səviyyəsinə qaldırılması 
üçün hər cür şərtlər (şərait) mövcuddur. Əli- 
yevçilik: birincisi, ictimai təcrübədən irəli 
gəlməsi, milli olduğu qədər də ümumbəşəri 
elmi təfəkkür modelləri və ya sxemləri ilə 
ifadə oluna bilməsi və humanizmi, insanlığa 
xidmət etməsi, yəni elmə çevrilə bilmək 
imkanlarının genişliyi ilə diqqəti çəkir; 
ikincisi, ümummilli liderin müəllifi olduğu 
ideyalar illər keçdikcə daha da zənginləşir, 
ehtiva coğrafiyasını daha da genişləndirir və 
dünyanın siyasi - ictimai təfəkkür tarixində 
öz danılmaz yerini müəyyənləşdirir; nəha¬ 
yət, əliyevçiliyin elmi - metodoloji tədqiqi 
get-gedə daha ardıcıl xarakter daşımağa 


başlayır. 

Etiraf etmək lazımdır ki, əliyevçilik 
yalnız müasir azərbaycançılıq olaraq qalma¬ 
dı, eyni zamanda, azərbaycançılığın bir 
ideologiya olaraq düzgün təfsirində həlledici 
rol oynadı. 

Azərbaycan haqqında müxtəlifmənşə- 
li, müxtəlifxarakterli mənbələrin verdiyi bu 
və ya digər elmi məlumatlar qədim dövrlər¬ 
dən başlasa da, azərbaycanşünaslıq kifayət 
qədər mükəmməl bir elm olaraq XX əsrin 
30-cu illərində formalaşmışdır. Azərbaycan¬ 
şünaslığın meydana çıxması Azərbaycanda 
elmi təfəkkürün inkişafı ilə yanaşı (bəlkə də, 
daha çox) azərbaycançılıq dünyagörüşünün 
təşəkkülü ilə bağlı olmuşdur ki, bu da özünü 
milli-ictimai təfəkkürün müxtəlif sahələrin¬ 
də göstərmişdir. XIX əsrin sonu, XX əsrin 
əvvəllərindən etibarən azərbaycanlı mütə¬ 
fəkkirlər türklük, müsəlmanlıq və müasir¬ 
likdən ibarət bir məmləkət barəsində düşün¬ 
məyə (hətta döyüşməyə!) başlamış, təsəv¬ 
vürlərində yaratdıqları həmin məmləkəti 
-Azərbaycanı ilk dəfə 1918-1920-ci illərdə 
bütün reallığı ilə gördükdən sonra onların 
düşüncələri (və döyüşləri, mücadilələri) da¬ 
ha konkret, daha məqsədyönlü, daha elmi 
xarakter almışdır. Bununla belə, qeyd etmək 
lazımdır ki, haqqında söhbət gedən dövrdə 
azərbaycançılıq dünyagörüşü Azərbaycanda 
geniş yayılmış müxtəlif ideologiyaların ardı¬ 
cıl təzyiqinə məruz qaldığı, olduqca gərgin 
ideya münaqişələri gedişində formalaşdığı 
üçün daxili ziddiyyətlərdən, yaxud metodo¬ 
loji eklektikadan xilas ola bilməmişdir. XX 
əsrin 20-ci, 30-cu illərində, yəni azərbaycan- 

şünaslığın bir elm olaraq konturlarının sü¬ 
rətlə müəyyənləşdiyi dövrdə ideoloji müna¬ 
qişələr bu və ya digər dərəcədə aradan qalx¬ 
sa da, vulqar sosiologizm, sovet “beynəl¬ 
miləlçiliyi” həmin elmin bir sıra əsas prob¬ 
lemlərinin (xüsusilə etnogenez probleminin) 
düzgün həllinə imkan vermədiyi kimi, 
azərbaycançılıq dünyagörüşünün təşəkkülü 
prosesinə də mane olmağa başladı. Beləlik¬ 
lə, bir tərəfdən, milli-ictimai (intellektual!) 
təfəkkür azərbaycanşünaslığın elmi əsaslar 
üzərində yüksəlməsini tələb edir, digər tə¬ 
rəfdən, siyasi-ideoloji şərait obyektiv araş¬ 
dırmalara mane olur, elmi həqiqətləri müx¬ 
təlif “konsepsiyalar” arxasında gizlətməyə 
çalışırdı. XX əsrin 20-ci, xüsusilə 30-cu 
illərində azərbaycançılıq dünyagörüşünə 
özünəməxsus bir emosionallıq, romantik 
vüsət gəldi ki, bu, bizim fikrimizcə, həmin 
dünyagörüşün sosial-siyasi perspektivlili- 
yini göstərirdi-azərbaycançılıq ideologiya¬ 
sının banilərindən olan böyük Səməd Vur¬ 
ğunun yaradıcılığı, xüsusilə, məşhur “Azər¬ 
baycan” şeri bunu təsdiq edir: 

El bilir ki, sən mənimsən, 

Yurdum, yuvam, məskənimsən... 

Həm azərbaycançılıq dünyagörüşü¬ 
nün, həm də azərbaycanşünaslıq elminin XX 
əsrin 30-cu illərində müəyyənləşmiş əsas 
prinsipləri sonrakı onilliklərdə, demək olar 
ki, dəyişmədi, yalnız 70-ci illərdən müəyyən 
“etirazlar” doğurmağa başladı ki, bu “etiraz¬ 
lar” da müxtəlif formalarda təzahür edirdi. 
Ümumiyyətlə, keçən əsrin (və minilliyin) 
sonlarına qədər həm azərbaycançılıqda, həm 
də xüsusilə azərbaycanşünaslıqda mübahi¬ 
səli məsələlər mübahisəsiz məsələlərdən 
müqayisə edilməyəcək qədər çox olmuşdur. 
Odur ki, bu barədə bəhs edərkən əksəriy¬ 
yətin ilk cəhddən qəbul edəcəyi fikirlər söy¬ 
ləmək nəinki çətin, hətta qeyri-mümkündür 
-olduqca müxtəlif mülahizələrlə, eyni fakt 
üzərində qurulmuş bir-birinə əks nəzəriyyə¬ 
lərlə qarşılaşmaq, həqiqəti məhz mübahisə¬ 


lərdən çıxarmaq lazım gəlir ki, bu da azər¬ 
baycanşünaslığın polemik xarakterli, əsasən 
problemlərdən ibarət bir elm olmasını şərt¬ 
ləndirir. 

... Azərbaycanşünaslığın formalaşma¬ 
sında türkoloqlar, iranşünaslar, qafqazşünas- 
lar, semitoloqlar, demək olar ki, eyni dərə¬ 
cədə iştirak etmişlər, ona görə də həmin elm 
sahələri üzrə mütəxəssislərin çox zaman biri 
digərini tamamilə inkar edən mülahizələrlə 
azərbaycanşünaslıqda sinkretik (və “beynəl¬ 
miləl!”) bir “sistem” təşkil edir. 

Əlbəttə, beynəlmiləl, ümumbəşəri də¬ 
yərlərə hörmət hər bir xalqın mükəm¬ 
məlliyini, mədəni səviyyəsinin yüksəldiyini 
göstərir; bununla belə, hər hansı xalqı zorla 
beynəlmilləşdirmək ona heç bir “hüquq”, 
yaxud nüfuz gətirməz, əksinə, həmin xalqı 
öz kökündən, tipologiyasından ayırıb dünya 
proseslərinin önündə gedənlərin kölgəsinə 
çevirər. Və XX əsrdə Azərbaycanda geniş 
yayılmış bir sıra kvazibeynəlmiləlçi kon¬ 
sepsiyalara əsaslansaq, onda gərək özümüzü 
konqlamerat bir etnik hadisə hesab edək- 
tarix isə heç zaman belə bir şey yaratma¬ 
mışdır. 

Azərbaycanşünaslığın ən mühüm 
problemi, heç şübhəsiz, Azərbaycan xalqının 
mənşəyi (etnogenezi) problemidir ki, 30-cu 
illərdən başalayaraq o, müxtəlif şəkillərdə 
“həll edilmişdir”- türkoloqlar türk, iranşü¬ 
naslar İran, qafqazşünaslar bu və ya digər 
qeyd-şərtlə də olsa, Qafqaz (Alban) başlan¬ 
ğıcını əsas götürmüş, nəticə etibarilə mürək¬ 
kəb bir “metodoloji mənzərə” yaratmışdır. 
Odur ki, bu gün Azərbaycan dilinin, ədəbiy¬ 
yatının, mədəniyyətinin təşəkkül tarixi ba¬ 
rədə əsaslı (əksəriyyətin qəbul edəcəyi) bir 
fikir söyləmək olduqca çətindir; artıq möv¬ 
qeyini möhkəmlətmiş “konsepsiyalar” möv¬ 
cuddur ki, hər biri yeganə düzgün fikir sa¬ 
yılmaq iddiasındadır. Azərbaycan akademik 
tarixşünaslığı bu cür konsepsiya bolluğuna 
geniş şərait yaratmışdır: 

“Azərbaycan xalqının təşəkkülündə 
Manna, Atropatena və Qafqaz Albaniyasın¬ 
da məskunlaşmış müxtəlif, o cümlədən Qaf¬ 
qaz və İran dillərində danışan qədim dövr və 
orta əsrlərin tayfa və xalqları-mannalılar, 
kaspilər, Atropatena madalıları, albanlar, 
azərilər və bir sıra digərləri əsas rol oy¬ 
namışlar. 

Əsrlər boyu Azərbaycana gəlmiş müx- 
təlifdilli tayfa və xalqlar (skiflər, saklar, alan¬ 
lar, hunlar, sabirlər, xəzərlər, oğuzlar və b.) 
da Azərbaycan xalqının etnogenezisində 
böyük rol oynamışlar. Azərbaycan xalqının, 
dilinin formalaşması etnogenezin son mərhə¬ 
lələrində-orta əsrlərdə davam etmişdir” 
(Azərbaycan tarixi, Bakı, I c., 1998, s. 33- 
34). 

Göründüyü kimi, bu “konsepsiya” 
Azərbaycan xalqının mənşəyi barədə hər cür 
volyuntarist nəzəriyyənin ortaya çıxması 
üçün münbit metodoloji şərait yaradır. Və bu 
“konsepsiya” yalnız səhv deyil, həm də mür¬ 
təcedir, xalqa öz keçmişini, etnik mənşəyini 
unutdurmaq “ehtiyac”ından irəli gəlmişdir. 
Ümumiyyətlə, azərbaycanşünaslığın sürətlə 
formalaşdığı 30-cu illər Azərbaycanda, bü¬ 
tövlükdə sovetlər birliyində türkçülüyə qarşı 
amansız mübarizə dövrüdür ki, həmin ten¬ 
densiya özünü yuxarıda haqqında bəhs etdi¬ 
yimiz “konsepsiya”da da göstərir. Burada 
hunlardan, sabirlərdən, xəzərlərdən, oğuz¬ 
lardan və b. - dan bəhs olunur, lakin bunla¬ 
rın eyni bir etnosa - türklərə aid olduğu de¬ 
yilmir. Məqsəd ondan ibarətdir ki, Azərbay¬ 
can xalqının etnik tərkibində türklüyün yeri 
minimuma, köçəri gəlmələrin qeyri-türk 
mənşəli aborigenlərə sistemsiz təsiri səviy¬ 
yəsinə endirilsin. Əlbəttə, bu cür tendensi¬ 
yalı, xüsusi (həm də artıq öz nüfuzunu 
itirmiş!) ideoloji məqsədlə quraşdırılmış 
metodlarla elmi azərbaycanşünaslıq yarat¬ 
maq mümkün deyil. 

Qədim dövrlərdən başlayaraq Azər¬ 
baycanda və həmhüdud regionlarda müxtəlif 


mənşəli etnoslar (qafqazlılar, iranlılar, türk¬ 
lər və b.) yaşayırlar - onlar öz dillərini, et¬ 
noqrafik xüsusiyyətlərini indiyə qədər qo¬ 
ruyub saxlasalar da, ölkədə aparıcı etno- 
kulturoloji mövqe ilk orta əsrlərdən etibarən 
Azərbaycan türklərinə məxsusdur. Məsələ 
isə burasındadır ki, həmin türk etnosları 
Azərbaycana müəyyən bir dövr ərzində 
tədricən gəlib məskunlaşmış, xalq olaraq 
məhz burada (Azərbaycanda!), qeyri-türk et¬ 
noslarının əhatəsində formalaşmışlar. Müa¬ 
sir Azərbaycan dilinin, xüsusilə şimal re¬ 
gionlarında hun-qıpçaq tayfa dillərinin 
elementlərinin mövcudluğu bunu təsdiq edir. 
Buraya həmin regionlarda bu günə qədər 
mühafizə olunan bir sıra qədim hun-qıpçaq 
antropoloji, etnoqrafik, etnopsixoloji gös¬ 
təricilərini də əlavə etmək olar. Azərbay¬ 
canda, xüsusilə onun cənubunda son türk 
məskunlaşmaları XVII-XVIII əsrlərə aiddir. 

Azərbaycanda qədim etnik birliklər, 
heç şübhəsiz, olmuşdur - bunların əsasən 
Qafqaz, İran yaxud (Hind-İran) mənşəli 
olmalarını da inkar etmək çətindir. Lakin 
orta əsrlər boyu formalaşan Azərbaycan xal¬ 
qı türk mənşəlidir, türk etnik-mədəni siste¬ 
minin üzvi tərkib hissəsidir. Azərbaycanın 
müxtəlif etnik mənşəli qədim mədəniyyət¬ 
lərinin birbaşa deyil, dolayısı ilə varisidir: 
ingilislər kimi, fransızlar kimi, almanlar 
kimi, ruslar kimi... 

Azərbaycan xalqının etnogenezi, ümu- 
mən Azərbaycanın etnik tarixi ilə bağlı 
məsələlərdən biri də ölkənin türkləşməsi 
məsələsidir ki, bu da bir çox mübahisələrin 
obyekti olmuş, bu gün də olmaqdadır. Məsə¬ 
lə bu cür qoyulur: Azərbaycanda türklər qə¬ 
dim dövrdən yaşayırlar, yoxsa buraya orta 
əsrlərdə gəlmişlər? 

Görünür, qədim dövrlərdə Azərbay¬ 
canda türklər, yaxud prototürklər ya heç ol¬ 
mamış, ya da ölkənin mürəkkəb etnik mü¬ 
nasibətləri sistemində diqqəti cəlb etməmiş¬ 
lər. Hər şeydən əvvəl, ona görə ki, e.ə. II-I 

minilliklərdə türklər, yaxud prototürklər 
Mərkəzi Asiyanın, sonralar Türküstan adla¬ 
nan geniş çöllərində məskunlaşmışdılar. 
Türklərin Qərbə yürüşləri, Avrasiya boyu 
yayılmaları eramızın ilk əsrlərində başladı 
ki, Azərbaycanda da türkləşmənin əsası 
məhz bu dövrdə qoyuldu. Bununla belə, 
qeyd etməliyik ki, Azərbaycanda türklərin, 
yaxud prototürklərin daha qədim dövrlərdən 
yaşadığını söyləyənlərlə yanaşı, onların bu 
ölkəyə II minilliyin əvvəllərində, yəni çox 
sonralar gəldiklərini sübut etməyə çalışanlar 
da vardır. Lakin araşdırmalar göstərir ki, 
Azərbaycanın türkləşməsi aşağıdakı mər¬ 
hələlərdə getmişdir: 

I mərhələ-Azərbaycanda hun-qıpçaq 
türklərinin yayılması (I minillik). 

II mərhələ-Azərbaycanda oğuz türk¬ 
lərinin (II minilliyin birinci yarısı). 

Azərbaycanın türkləşməsi ölkənin et¬ 
nik tarixi üçün elə bir həlledici hadisədir ki, 
onu təfsilatı ilə öyrənmədən Azərbaycanda 
gedən etnik proseslərin mahiyyətini dərk 
etmək çətindir. Məsələnin mahiyyəti isə 
ondan ibarətdir ki, Azərbaycanda türklərin 
sayı artdıqca yerli əhali ölkənin əsasən 
dağlıq regionlarına təcrid olunurlar. Çünki 
türklər çöl həyatına adət etmişdilər... Və 
onların böyük mənəvi mədəniyyətini, yük¬ 
sək dövlətçilik təcrübəsinin mövcudluğu 
artıq süqut dövrü keçirən qeyri-mütəşəkkil 
yerli əhalidən nəyisə öyrəmnəyi mümkünsüz 
edirdi. Xüsusilə oğuz türkləri Azərbaycanın 
qədim tarixinə tamamilə laqeyd idilər. Hər 
şeydən əvvəl, ona görə ki, İslamı qəbul 
etmiş, onun qılıncı missiyasını öz üzərlərinə 
götürmüş oğuz türkləri üçün hər hansı tarixi 
elə bir əhəmiyyəti yox idi, onların özlərinin 
tarix yaratmaq dövrü idi... 

Türklər Azərbaycanda və həmhüdud 
regionlarda nə qədər böyük ictimai-siyasi 
nüfuza malik olsalar da, Qafqaz, İran və b. 
etnosları bilavasitə sıxışdırmadılar. Ümu¬ 
miyyətlə, onlar Qərbdən Şərqə doğru ya¬ 


yıldıqları böyük bir dövrdə heç bir etnosa 
qarşı düşmənçilik münasibəti göstərməmiş, 
əksinə özünü yerli hesab edən xalqlarla sıx 
əlaqələr yaratmağa çalışmışlar. Lakin hər 
yerdə olduğu kiıııi, Azərbaycanda da passio- 
narlıq dövrünü artıq keçirmiş qeyri-türk 
mənşəli müxtəlif etnoslar özlərini nəinki 
türklərdən, hətta həmtayfalarından belə 
təcrid etməyə meyilli olmuşlar. Məsələn, 
Qafqazlılardan udilər, buduqlar, xınalıqlar.., 
İran etnoslarından talışlar, tatlar...bu cür 
özünütəcridə nümunə ola bilərlər. Onlar so¬ 
sial-mədəni, iqtisadi-təsərrüfat əlaqələrinə 
çox sonralar cəlb edilmişlər. 

Azərbaycanda yaşayan qeyri-türk 
mənşəli müxtəlif etnoslar, xalqlar yalnız 
Azərbaycan türkcəsi əsasında deyil, eyni 
zamanda (və bəlkə də daha çox) Azərbaycan 
türklərinin tarixi birləşdiricilik missiyası 
əsasında ünsiyyətə girib, Azərbaycan xal¬ 
qını, Azərbaycan cəmiyyətini təşkil edirlər. 
Bu hadisə artıq kifayət qədər zəngin tarixə 
malikdir... Və həmin tarixə, onun uğurlarına 
qarşı çıxanların aqibəti göstərdi ki, Azər¬ 
baycan xalqı etnik tərkibcə mürəkkəb olsa 
da, kifayət qədər bütöv, mütəşəkkildir. Lakin 
bir sıra etnik, mədəni problemlər vardır ki, 
onlar ardıcıl olaraq həll edilməli, həm 
Azərbaycan türklərinin, həm də Qafqaz, İran 
mənşəli etnosların etnoqrafiyasına, adət- 
ənənələrinə hörmətlə yanaşılmalı, milli 
münaqişə ocaqlarının yaradılmasına yol 
verilməməlidir. Müşahidələr göstərir ki, 
sivilizasiyanın yüksək səviyyədə inkişaf 
etdiyi regionlarda belə bu və ya digər 
dərəcədə narazı etnik hislər müxtəlif for¬ 
malarda münaqişələr törətməyə qadirdir. 

Azərbaycanlılar, başqa sözlə, Azər¬ 
baycan türkləri, məlum olduğu kimi Azər¬ 
baycan Respublikası ilə yanaşı, İranda, Tür¬ 
kiyədə, Rusiyada, Gürcüstanda və s. yerlər¬ 
də yaşayırlar. Belə bir faktı xatırlatmaq 
kifayətdir ki, İranda (Cənubi Azərbaycanda) 
yaşayan azərbaycanlılar Azərbaycan Res- 

publikasının əhalisindən üç-dörd dəfə çox¬ 
dur, digər ölkələrdən daimi yaşayan azər- 
baycanhların sayı isə yüz minlərlə, hətta 
milyonlarla olur. Ümumiyyətlə, dünyada əlli 
milyona qədər azərbaycanlı, yaxud Azərbay¬ 
can türkü mövcuddur ki, onlar eyni bir etnik 
kulturoloji tarixin hadisəsidir. Bununla belə, 
etiraf etmək lazımdır ki, əlaqəsi intensiv 
olmayan müxtəlif regionlarda, müxtəlif 
dövlətlərin ərazilərində yaşamış azərbaycan¬ 
lıların etnik psixologiyasında, həyat tərz¬ 
lərində, ictimai-siyasi dünyagörüşlərində, 
dillərində və s. müəyyən fərqlər yaranmağa 
başlamışdır. Bunlar xalqın, millətin bütöv¬ 
lüyünə mənfi təsir göstərən, onun etnik, kul¬ 
turoloji kompleksini zədələyən hadisələrdir. 
Azərbaycan Respublikasının dünya azərbay¬ 
canlılarının birliyi uğrunda başladığı mü¬ 
barizə, heç şübhəsiz, böyük ictimai-siyasi 
əhəmiyyətə, geniş perspektivə malikdir. 

Azərbaycanşünaslıq nə dilçilik, nə 
ədəbiyyatşünaslıq, nə mədəniyyətşünaslıq, 
nə də tarixşünaslıqdır. Onun (azərbaycan¬ 
şünaslığın) işi həmin elmlərin hər birinin, 
eləcə də bir sıra digər elmlərin faktlarından, 
nəticələrindən, ümumi müddəalarından isti¬ 
fadə etməklə Azərbaycan (və Azərbaycan 
xalqı!) haqqında ümumi elmi təsəvvür ya¬ 
ratmaqdan, Azərbaycanın (və Azərbaycan 
xalqının!) dünyadakı universal mövqeyini 
müəyyənləşdirməkdən ibarətdir. Elə etno- 
sosial, etnokulturoloji əlamətləri müəyyən¬ 
ləşdirmək lazımdır ki, onların məhz Azər¬ 
baycana (və Azərbaycan xalqına) mənsub- 
luğu bir kompleks olaraq şübhə doğurma¬ 
sın... Lakin bir məsələ də vardır ki, bütün 
bunlar Azərbaycanın (və Azərbaycan xalqı¬ 
nın) mədəni-mənəvi, siyasi-ideoloji mənafe¬ 
yinə xidmət etməlidir. Halbuki bir sıra 
hallarda bu və ya digər etnos, xalq məhz hə¬ 
min etnosu, xalqı “idarə etmək”, onun daxili 
işlərinə qarışmaq, gələcəyini hansısa lobbi, 
yaxud missioner maraqları baxımından “həll 
etmək” üçün öyrənilir. Bu cür kvaziaazər- 


baycanşünaslıq, yaxud anti-azərbaycanşü- 
naslıq böyük elmi tələblərinə cavab vermək 
iqtidarında olmasa da, müəyyən elmi-nəzəri, 
praktik problemlər yaradır ki, biz son illərdə 
belə problemlərlə dəfələrlə qarşılaşmalı 
olmuşuq. Məsələn, Azərbaycandakı etnik 
münasibətləri, dini problemləri, bir sıra so¬ 
sial-iqtisadi məsələləri və s. öyrənib, ölkədə 
ictimai hannoniyanı pozmaq, etnososial des- 
tabilizasiya yaratmaq iddiasına düşmüş, 
hətta bəzi hallarda buna nail olmuşlar. 

Sual olunur ki, azərbaycanşünaslığın 
metodoloji “qida mənbəyi” rolunda daha 
çox hansı elm sahəsi çıxış edir - türkologiya, 
regionşünaslıq, semitologiya, yaxud qafqaz- 
şünaslıq? 

Şübhəsiz, türkologiya!... 

Azərbaycan xalqının tarixi dərindən 
öyrənildikcə türkologiya azərbaycanşünas¬ 
lığın nəinki metodoloji “qida mənbəyi”nə, 
bütövlükdə kompleksinə çevrilir. Və bizim 
fikrimizcə, azərbaycanşünaslıq getdikcə 
daha çox türkologiyanın üzvi tərkib hissəsi 
olacaqdır. Bununla belə, nə iranşünaslığı, nə 
semitologiyanı, nə qafqazşünaslığı azərbay¬ 
canşünaslıqdan ayrı təsəvvür etmək müm¬ 
kün deyil. Azərbaycanşünaslığın elə prob¬ 
lemləri vardır ki, həmin elm sahələrinin 
bilavasitə iştirakı olmadan keçinmək olmaz. 

Və ümumiyyətlə, türkologiya ilə yu¬ 
xarıda haqqında söhbət gedən elm sahələri¬ 
nin (iranşünaslıq, semitologiya, qafqazşünas- 
lıq və s.) əməkdaşlığı ənənəvi xarakter 
daşıyır, yalnız azərbaycanşünaslıqla məh¬ 
dudlaşmır. Bununla belə, təcrübə göstərir ki, 
həmin elm sahələri Azərbaycan dili, ədəbiy¬ 
yatı, mədəniyyəti ilə türkoloji konteksdən kə¬ 
nar olaraq “sərbəst” elmi nəticələr çıxarar¬ 
kən, bir qayda olaraq ciddi səhvlərə yol ve¬ 
rirlər. Məsələn, böyük Nizaminin yaradıcılığı 
ilə uzun müddət yalnız iranşünaslığın məşğul 
olması bunu göstərdi. Şairin yaradıcılığını 
qədim (ümum) türk mənbələri bütünlüklə 
diqqətdən kənarda qaldığından onun təbliğ 


12 




“Azərbaycan məktəbi ” 2013/3 


etdiyi fəlsəfi-estetik ideyaların tarixi kökləri 
indiyəqədər müəyyənləşdirilməmiş qalmış¬ 
dır. Qədim türk eposu, tanrıçılıq dünyagö¬ 
rüşü, Əl-Fərabi ət-Türkinin fəlsəfi görüşləri 
barədə aydın təsəvvürə malik olmayan bir 
regionşünas üçün Nizaminin poetikası, de¬ 
mək olar ki, anlaşılmazdır. 

Azərbaycan elmi, mədəniyyəti orta 
əsrlərdə üç dildə-türk, ərəb və fars dillərində 
yaranmışdır; bu isə o deməkdir ki, azərbay¬ 
canşünaslıqda türkologiya, semitologiya və 
iranşünaslıq birinci növbədə mətnşünaslıq 
xidməti göstərmək üçündür, qafqazşünaslı- 
ğın bu baxımdan funksiyası xeyli məhdud 
olub, yalnız bir neçə mübahisəli “alban 
yazısı” üzərində düşünməkdən ibarətdir. 
Lakin nə semitologiya, nə iranşünaslıq, nə 
də qafqazşünaslıq Azərbaycan mənbələri 
üzərində işləyərkən mətnşünaslıq işindən 
kənara çox çıxmamalıdır. Müşahidələr gös¬ 
tərir ki, həmin sahələr öz funksiyasını 
“genişləndirib” mətnşünaslıq fəaliyyətindən 
kənara çıxarkən azərbaycanşünaslığa qeyri- 
elmi mülahizələr gətirir, onun elmi-me¬ 
todoloji əsaslarını sarsıdır. 

Bununla belə, azərbaycanşünaslığın 
elə sahələri vardır ki, orada türkologiya 
həlledici söz demək hüququna malik deyil - 
burada, hər şeydən əvvəl, Azərbaycan tari¬ 
xinin qədim (türkləşənəqədərki) dövrü nə¬ 
zərdə tutulur. Belə ki, xüsusilə e.ə.III-I 
minilliklərdə Azərbaycanda etnik münasi¬ 
bətlər, mədəniyyət, sosial-siyasi proseslər 
barədə mötəbər sözü həmişə qafqazşünaslar, 
iranşünaslar demişlər, daha əvvəlki dövrlər 
barəsində isə, son illərdə türkoloq-altayşü- 
naslar daha çox danışmağa başlamışlar. 

Azərbaycanın dövlət müstəqilliyi qa¬ 
zandığı, müasir dünya ilə əlaqələrinin ya¬ 
ranıb inkişaf etdiyi müasir dövrdə azərbay¬ 
canşünaslığın iqtisadi, sosioloji və politoloji 
aspektlərinin diqqəti daha çox cəlb etməsi 
ənənəvi problemlərin unudulması hesabına 
deyil. Azərbaycanşünaslığın bir elm kimi 


tədqiqat hüdudları genişlənir, problemləri 
daha çox sosial praktikanın tələblərinə uy¬ 
ğunlaşır, təhlil metodları inkişaf edib zən¬ 
ginləşir. Və nəticə etibarilə, ənənəvi prob¬ 
lemlərə baxışın texnologiyası da təkmilləşir. 

Azərbaycanda milli dövlət quruculuğu 
prosesi sürətləndikcə azərbaycanşünaslığın 
problemləri daha bütöv, kompleks halında, 
biri digəri ilə qarşılıqlı əlaqədə qoyulur ki, 
bu, həmin problemlərin əsaslı şəkildə həlli 
üçün geniş ideoloji imkanlar açır... 

Azərbaycanşünaslıq yalnız elmi- 
nəzəri, yaxud akademik bir sistem deyil, 
həm də get-gedə daha geniş yayılmaqda, 
Azərbaycan Respublikasının dövlət siyasə¬ 
tinə, dünyanın müxtəlif ölkələrində, təxmi¬ 
nən 500 min kv 2 -lik ərazisi olan tarixi Azər¬ 
baycanda məskunlaşmış azərbaycanlıların 
dünyagörüşünə çevrilməkdə olan azərbay- 
cançılıq ideologiyasının elmi-metodoloji 
əsasıdır. 

Son 15 ildə Heydər Əliyev haqqında 
yazılmış yüzlərlə publisistik, bədii və s. ki¬ 
tabları, minlərlə bu tipli məqalələri nəzərə 
almasaq (əslində, həmin əsərlərdə də müəy¬ 
yən elmi mülahizələr tapmaq mümkündür) 
əliyevşünaslığın bugünə qədərki əsas mən¬ 
bələrini aşağıdakı şəkildə qruplaşdırmaq 
olar: 

1) ümummilli liderin öz əsərləri, xü¬ 
susilə nəşri mütəmadi davam edən “Heydər 
Əliyev. Müstəqilliyimiz əbədidir” çoxcildli¬ 
yi; 

2) elm adamlarının (filosof, tarixçi, 
hüquqşünas, iqtisadçı, filoloq, sənətşünas və 
b.) əliyevçiliyə həsr olunmuş əsərləri, xü¬ 
susilə akademik Ramiz Mehdiyevin funda¬ 
mental araşdırmaları; 

3) ictimai-siyasi xadimlərin, bir qayda 
olaraq, əliyevçiliyə bütövlükdə, yaxud 
ümumi şəkildə baxmaq təcrübəsi verən 
yazıları; 

4) bu və ya digər elm sahələrinə, xü¬ 
susilə ictimai elmlərə həsr olunmuş monoq- 

rafıya, yaxud dərsliklərdə əliyevçiliklə bağlı 
istinadlar, mülahizələr; 

5) Heydər Əliyevin yaratdığı yeni 
Azərbaycan Partiyasının keçirdiyi müxtəlif 
səciyyəli konfranslarda edilmiş məruzələr, 
çıxışlar və s. 

Etiraf etmək lazımdır ki, dahi ictimai - 
siyasi xadim, dövlət qurucusu və mütəfəkkir 
nə qədər böyük ideyalar müəllifi olduğunu 
bilsə də, sağlığında həmin ideyaların elmi - 
metodoloji baxımdan işlənməsi, ümumiləş- 
dirilməsinə çalışmamış, özünəməxsus bir 
təvazökarlıqla bu zəruri məsələni gələcəyin 
(və gənc nəslin) öhdəsinə buraxmışdı. Ona 
yaxşı məlum idi ki, yalnız həyata keçmiş 
ideyalarının deyil, gələcəkdə həyata keçəcək 
ideyalarının da dərindən öyrənilməsi milli 
(və ümumbəşəri) zərurətə çevriləcəkdir. Və 
onu da etiraf etmək lazımdır ki, Heydər 
Əliyevin intellektual - elmi dühasına yüksək 
qiymət verən Azərbaycan alimləri keçən 
əsrin 90-cı illərinin ortalarından başlayaraq, 
əliyevşünaslığın fundamentində dayana 
biləcək dəyərli fikirlər söyləmiş, onun yeni 
keyfiyyətdə müəllifi olduğu azərbaycançılıq 
ideologiyasının analitik təhlilini verməyə 
çalışmışlar. Həm Azərbaycan əliyevşünaslı- 
ğının inkişafında, həm də onun dünya miq¬ 
yasına çıxmasında ümummilli liderin və¬ 
fatından sonra fəaliyyətə başlamış Heydər 
Əliyev Fondu böyük işlər gönnüş, hətta bu 
sahədəki genişmiqyaslı fəaliyyətlərin koor¬ 
dinasiyası təcrübəsini də vermişdir və heç 
şübhəsiz, Heydər Əliyev Fondunun həmin 
təcrübəsi yaxın zamanlarda öz işinə başla¬ 
yacaq Heydər Əliyev Mərkəzi üçün çox fay¬ 
dalı olacaqdır. 

Bizim fikrimizcə, əliyevşünaslığın 
strukturunu, əsasən, aşağıdakı məsələlər 
təşkil edir ki, onların hər biri ayrıca tədqiqat 
sahəsi olub çoxlu sayda mütəxəssislərin 
birgə fəaliyyətini, əməkdaşlığını tələb edir: 

I 

Heydər Əliyevin elmi tərcümeyi-halı. 


II 

- Sovet dövründə Azərbaycan Res¬ 
publikasının iqtisadi, sosial-siyasi və mə¬ 
dəni-mənəvi inkişafı uğrunda mübarizəsi; 

- milli azadlıq və dövlət müstəqilliyi 
uğrunda mübarizə (1988- 1993); 

- milli (və müstəqil) dövlət quruculu¬ 
ğu uğrunda mübarizə (1993- 1997); 

- milli dövlətçiliyin möhkəmləndiril¬ 
məsi uğrunda mübarizə (1997- 2003). 

III 

- Heydər Əliyev və Azərbaycanın 
dünyaya inteqrasiyası, yaxud xarici siyasəti; 

- Heydər Əliyev və Azərbaycanın öz 
ərazi bütövlüyü uğrunda mübarizəsi; 

- Heydər Əliyev və türk dünyası. 

IV 

- tarixşünaslıq görüşləri; 

- hüquqşünaslıq görüşləri; 

- iqtisadi görüşləri; 

- sosioloji görüşləri; 

- mədəniyyətşünaslıq görüşləri; 

- dilçilik görüşləri; 

- elmi-pedaqoji görüşləri və s. 

V 

- Heydər Əliyevin siyasətçi üslubu; 

- Dövlət idarəçisi üslubu; 

- Natiqlik məharəti. 

VI 

- Heydər Əliyevin ictimai-siyasi xa¬ 
dim üslubunun milli və ümumbəşəri kökləri, 
mənbələri; 

- Azərbaycanda Heydər Əliyev mək¬ 
təbi; miqyası, üslub rəngarəngliyi; 

- Heydər Əliyev idarəçiliyi, xüsusilə 
dövlət quruculuğu təcrübəsinin davamı. 

VII 

- Müasir mərhələdə (2003-cü ildən 
sonra) Azərbaycanda Heydər Əliyev ideya¬ 
larının həyata keçirilməsi prosesi; 

- Heydər Əliyev ideyalarının inkişafı; 

- İlham Əliyevin idarəçilik, dövlət (və 
millət) quruculuğu fəaliyyəti: ənənə və 
novatorluq. 

VIII 

- Əliyevçilik Azərbaycan ictimai- 
siyasi fikir tarixinin üzvi tərkib hissəsi kimi; 

- Əliyevçilik müasir dünya ictimai- 
siyasi, ideoloji fikir texnologiyaları konteks¬ 
tində; 

IX 

Əliyevçiliyin metodoloji məsələləri. 

X 

Əliyevşünaslığın təbliğat və tədris- 
metodika məsələləri. 

Bu sahələrin hər biri üzrə son on ildə 
müəyyən əsərlər yazılmış, maraqlı mülahi¬ 
zələr söylənmiş, hətta müəyyən ümumiləş- 
dirmələr aparılmışdır, lakin ümummilli lide¬ 
rin, Azərbaycanın dünyaya verdiyi təfəkkür 
(və əməl!) dahisinin gördüyü tarixi işlər, 
irəli sürdüyü (və həyata vəsiqə verdiyi!) 
ideyalarla müqayisədə bunlar hələ ancaq 
başlanğıc, ilkin, uğurlu addımlar sayıla bilər. 
Nəzərə alsaq ki, əliyevşünaslığın (və əliyev¬ 
çiliyin) bir sıra əsas müddəaları hələ də orta 
məktəblərin, universitetlərin tədris proqram¬ 
larında tələb olunan səviyyədə ehtiva olun¬ 
mamış, regionlarda kifayət qədər yüksək 
zövqlə tikilmiş Heydər Əliyev muzey-mər¬ 
kəzlərinin təbliğat arsenalına daxil edilmə¬ 
miş, müəyyən uğurlu cəhdlərə baxmayaraq 
dünyanın elmi-ictimai fikir, intellekt mər¬ 
kəzlərinə çatdırılmamışdır və s., onda nəinki 
görüləcək işlərin, hətta görülmüş işlərin belə 
metodiki xarakterinə, metodoloji səviy¬ 
yəsinə, cəmiyyətin, xüsusilə gənclərin dün¬ 
yagörüşünə təsir mexanizmlərinə hər dəfə 
yenidən baxmaq lazım gəlir. Dünyanın qlo¬ 
ballaşdığı, ideya-fikir alternativliyinin möv¬ 
cud olduğu və hər sahədə mövqelərin tez-tez 
dəyişdiyi dövrdə bütöv bir millətə azadlığın 
(və tərəqqinin) üfüqlərini açmış ideyaların 
mühafizəsi, geniş miqyasda ictimai elmi 
dərki olduqca zəruridir. 

Zənnimizcə, əliyevçilik ən azı aşağı¬ 
dakı üç kontekstdə öyrənilməlidir: 


1) böyük liderin, dövlət xadiminin 
siyasi tərcümeyi-halı kontekstində; 

2) dövrün hadisələri kontekstində; 

3) Azərbaycanın gələcək taleyi kon¬ 
tekstində. 

Lakin həmişə nəzərə almaq lazımdır 
ki, həmin kontekstlər bir-biri ilə sıx əlaqədə¬ 
dir, biri digərində ehtiva olunur, belə ki, 
Heydər Əliyevin siyasi tərcümeyi-halı döv¬ 
rün hadisələrindən, bu hadisələrlə birlikdə 
Azərbaycanın gələcək taleyindən ayrılmaz¬ 
dır. Və onu da nəzərə almaq lazımdır ki, 
əliyevçilik hərəkətdə olan azərbaycançı- 
lıqdır - xalqımızın və dövlətçiliyimizin ən 
yeni tarixinin (və perspektivlərinin) ideolo¬ 
giyasını verməklə əvəzsiz metafizik dəyər 
daşıyır... Bununla yanaşı, əliyevşünaslığın 
bir problemi də dövrün müxalif ideyalarının, 
daha doğrusu, iddialarının öyrənilməsindən 
ibarətdir ki, həmin problem diqqətdən kənar¬ 
da qalarsa, əliyevçiliyin hansı mübarizələr 
mühitində formalaşması kimi mühüm mə¬ 
sələ unudular. 

Heç də o qədər kiçik olmayan prob¬ 
lemlərdən biri də elm adamlarının əliyev- 
şünaslığın 

a) milli və ümumbəşəri; 

b) humanist və ya demokratik; 

c) fərdi və ya ictimai 

məzmununu Azərbaycan cəmiyyətinin 

anlayacağı bir dillə çatdırmaq lazımdır. 
Elmi-intellektual mühitimizin adət etdiyi 
kanonlarla, xüsusilə marksist-metodoloji 
texnologiyalarla əliyevşünaslığı dərk (və 
izah) etmək mümkün olmayacaqdır. Bu isti¬ 
qamətdə də akademik Ramiz Mehdiyevin 
təklif etdiyi üsullara önəm vermək ehtiyacı 
hiss olunur... 

Əlbəttə, əliyevşünaslığın bir elm kimi 
inkişafı Azərbaycanın ictimai-siyasi fikir 
tarixinin müasir mərhələsi olan əliyevçiliyin 
bir ideologiya kimi inkişafına istinad edir. 

